

உ
சிவமயம்.

திருச்சிற்றம்பலம்

சைவமும் தமிழும் தழைத்தினி தோங்குக.

சிவநேசன்.

செந்தமிழ்த் திங்கள் வெளியீடு.

ஆண்டு ௭

பலவான்குடி-புரீமுக-மார்கழி

திங்கள் ௫.

உடையா ஞன்ற னடுவீருக்கு முடையா னடுவு ணீயிருத்தி
அடியே னடுவு ளிருவீரு மிருப்ப தானு லடியேனுள்
அடியார் நடுவு ளிருக்கும்அரு ணைப்புரி யாய்பொன் னம்பலத்தெம்
முடியா முதலே யென்கருத்து முடியும் வண்ணம் முன்னின்றே.

தண்ணளி மிக்க தமிழன்பர் மகாநாட்டினர்க்கு

விநய விண்ணப்பம்.



சேன்னைமா நதர்க்கண் திருமுக ஆண்டு மார்கழித் திங்கள்
௯, ௧௦ (23, 24—12—1933) சனி, ஞாயிறு ஆகிய இருகிழமை
களிற் கூடும் மகாநாட்டிற் செய்யத் தக்க உறுதிப்பாடுகளைப் பற்றித்
தமிழ்ப்பே ருறிஞர்களின் ஆய்வுரைகளையும், தமிழேன் கருத்தையும்
ஈண்டுத் தருகின்றேன்.

1. “தமிழ் நாட்டின் நடுவண் நீர்நில வளங்கள் செறிந்த சீஞராத்
தேர்ந்து, ஆங்கு ஓர் தமிழ்க் குருகுலம் அமைத்தல் வேண்டும்.

2. அக் குருகுலத்திற் நென்றமிழ் முதன்மை யாகவும், வடமொழி
ஆங்கிலம் துணையாகவும் கொண்டு, நல்லொழுக்கம் கடவுள் வழிபாட்டின்
நெறிமுறை பிறழாமல் மாணவர்கள் கல்வி பயிலச் செய்தல் வேண்டும்.

3- இராசாயனம், உயிர், உளம் முதலியவை பற்றிய அறிவுநூல்களைத்
தமிழ்மொழியின் மூலமே பயிலத்தக்க வசதிகள் புரியவேண்டும்.

4. எளிய நடையில் உயரிய கருத்துக்களைப் புலப்படுத்தும் புதிய
ஆராய்ச்சி நூல்களை வெளியிடல் வேண்டும்.

5. எளிய நடையென இலக்கணப் பிழையான நடடைகளை யேற்தூது
திருத்தி யமைத்தல் வேண்டும்.

6. வடமொழி வேதாகமங்களையும், ஆங்கிலத்திலுள்ள (Science)
அறிவு நூல்கள் முதலியவற்றைவும் தெளிவான குறிப்புக்களுடன் தமிழான
நடையில் வெளியிடல் வேண்டும்.

7. தமிழன்பர் மகாநாடு புத்தகவியாபாரம் ஒன்றையே குறிக்கொள்ளாமல், தமிழருக்கு இன்றியமையாது வேண்டும் நூல்களை வெளியிடவும், அவைகளைச் சென்னை சைவசித்தார்த மகாசமாஜத்தாரைப் போன்று இலகுவான விலைக்கு விற்கவும் செய்யவேண்டும்.

8. தமிழ்நாட்டுக் கிராமங்களிலுள்ள மக்கட்குப் பயன்றாதத்தக்க நூல்கள் வெளிவரல் வேண்டும்.

9. உண்மைத் தமிழறிஞர்களுக்கு ஊக்கமுண்டாகும்படி ஆன்ற மதிப்புளித்தல் வேண்டும்.

10. மகாநாட்டிற் செல்வாக்குள்ள உறுப்பினர் கம்பயன் கருதித்தாம் விரும்பிய செயல்களை உறுதிப்படுத்த விடாது, எவர்க்கும் பயன்றரும் செயல்களை உறுதிக்குச் கொணர்ந்து நிலைநிறுத்த வேண்டும்."

என, மகிபாலப்பதி பண்டிதமணி திரு. மு. கதிரேசச் செட்டியார் அவர்களும்,

1. "இலக்கண வரம்பிகவாது தமிழ் மரபு வழுவாது நூல்கள் எழுதப்பெறல் வேண்டும்.

2. கணிதநூல், அளவைநூல், உளநூல், உயிர்நூல், உடல்நூல், வானநூல் ஆகிய கலைநூல்களைக் கற்பதற்குப் பண்பட்ட நுண்ணறிவு இன்றியமையாது வேண்டப்படுகலால், பள்ளியிறுதித்தேர்வு—நடுக்கரத்தேர்வு—உயர்தரத் தேர்வுகட்குரிய கலைநூல்கள் ஆங்கிலத்தி் லெழுதப்படுவன போலத் தமிழில் உயர்நடையி் வியற்றப்பெறல் வேண்டும்.

3. தாய்மொழியிற் புலமை சான்றவர்களின் துணைகொண்டு கலைநூல்களை வியற்றிக்கொள்ளல் வேண்டும்."

என, கார்த்தைத் தமிழ்ச்சங்கத் தலைவர் திருவாளர்: த. வே. உமாமகேசவரம் பிள்ளை யவர்களும் ஆய்ந்தறிவித் துள்ளார்கள்.

மேற்கண்ட ஆய்வுரைகள் தருதியுடையனவே. அங்ஙனம் தமிழன்பர் மகாநாட்டில் அவைகளை உறுதிக்குக் கொணரவேண்டுவது இன்றியமையாததே. அவ்வாறு மகாநாட்டார் அவைகளை உறுதிக்குக் கொணர்வதுடன், செந்தமிழ் வளர்க்கும் நம் "சிவநேசன்" ஆண்டு—எ: திங்கள்—க: செய்தித்திரட்டு முதற்பக்கத்தில் யான் குறிப்பெழுதி யிருப்பவைகளையும், திங்கள் ச-ல் "தமிழன்பர் மகாநாடு" என்னும் தலையங்கத்துடன் எழுதியுள்ளவைகளையும் கூர்ந்து நோக்கி, நம்நாட்டின் கருவூலமாய்ப் பிறங்கும் பெருமையுள்ள தமிழ்மொழியைக் காப்பாற்றவும், போற்றி வளர்க்கவும் உறுதிப்பாடான முறைகளைக் கையாளவும் வேண்டும்.

மேலேகண்ட ஆய்வுரைகள் தமிழ்வளர்ச்சிக்கும் பாதுகாப்புக்கும் போதியவைகளே என்றாலும், அங்ஙனம் மக்கள் குருகுலத்திற் கூடி அருங்கலை பயின்று பெறும் பயன் யாதெனக் கருதிப் பயில்தற்கு முன்வராது பின்னிற்பார் பல்லாகின்றனர். ஆகவே, கற்றகளு லாய பயன் இறைவனது நற்றூள் தொழிலே சாலுமெ

னின், அஃது இகப்பற் றொருவி இறைவரைப் பற்றி நிற்கும் பக்கு வர்க்கே யமையும். அவ்வித பக்குவ முறுவோர் சிலரே யாவர். ஒரு சிவ்மாத்திரம் மறுமைப்பயன் கருதிக் கற்கு மளவிலே, தமிழ் வள மிக்கோங்கிச் செழிப்புறுமா? என்பதை யாராயின், இம்மைப்பயன் கருதும் எல்லோரும் கற்க முன்வந்தாற்றான் தமிழ் வளரும் என்ப துபெறப்படும். இம்மைப்பயன் கருதிக் கற்பவர்கள் பயன்பெறத் தக்க வழிகள் அடைத்திருப்பதைத் திறந்துவைக்க வேண்டியதே நம் முடைய முதற் கடமையாகும். பயன்பெறத் தக்க வழிகளெல்லாம் ஆங்கிலக் கதவங்களா ளடைக்கப் பட்டிருக்கின்றன. எங்ங்னம் அடைக்கப்பட்டிருக்கின்றனவெனின்.—கிராம ஐக்கிய சங்கம், நகர பரிபாலன சபை, நாட்டாண்மைக்கழகம், மாநாட்டாண்மைக் கழகம், சட்டசபை ஆகிய தமிழ்நாட்டுப் பொதுஸ்தாபனங்கள், நீதி மன்றங்கள் ஆகியவைகளில் தமிழ்மொழி நுழைவைத் தடுத்து, ஆங் கிலக் கதவங்க ளடைக்கின்றன. அம்மட்டோ: வரி விதிக்கும் நிலை யங்கள், பத்திரப்பதிவு நிலையங்கள், இந்துமத தரும் பரிபாலன சபைகள், திருக்கோயிற் பரிபாலன சபைகள், திருக்கோயில்கள், திருமடங்கள் ஆகியவைகளினுங் கூடத் தமிழ்மொழி நுழைவு தடுக் கப்பட்டு, ஆங்கிலக் கதவம்வற் தடைக்கின்ற தென்றால், தாய்மொழி யாகிய தமிழ்மொழியை வெவ்விடத்து எவ்வாறு பயன்படுத்திக் கொண்டு அதனை வளர்க்கவும் காக்கவும் கூடுமென்பதே சிந்திக்க வேண்டியதா யிருக்கிறது. தமிழ்மொழி வளரவேண்டுமென்று வா யாவிற் பேசுவதோடு—அப்பேச்சை யேட்டி லெழுதி வைத்துவிடு வதோ டமையாது, செயல்முறைக்குக் கொண்டுவந்தாற்றான் தமிழ் மொழி தழைக்கும்; தமிழ்நாடு செழிக்கும். இவ் வளவிலே சுயராஜ யமாகிய சுகப் பேறு பெற்றவர்களாவோம்.

அவைத்தலைவர் அவர்களே! அவையோர்களே! முடிந்த முடிபாகச் செய்யவேண்டிய தீர்மானம், மேலே காட்டிய பல்வகைத் துறைகளிலும், இன்னும் பல்வேறு துறைகளிலும் நடைமுறைகளிலெல்லாம் ஆங்கிலக் கதவங்களின் அடைப்பை யகற்றித் தமிழ் மொழியை முதன்மையாகக் கொண்டு வழங்கச் செய்யவேண்டும் என்பதே.

அங்ஙனமாயின் அனைவரும் தமிழைப் பேரார்வத்துடன் கற்க முன்னிற்பர்; அதனாலாம் பயன் றுப்ப்பர். நமீ தமிழ்நாடு நற்றமிழ் நாடாகத் திகழும். தமிழ் நிலத்தில் தமிழ்ப்பயிரே தழைத்து, அளப் பரு நன்மைகளைத் தமிழ்மக்களும் தமிழன்பர்களும் பெறுதற்குப் பெருந்துணையாகும். அவ்வண்ணமே யாக மகாநாட்டினர் மனங் கொண்டு உறுதிசெய்யவும், மகாதேவர் திருவருள் புரியவும் வேண்டுகிறேன்.

பலவாந்திய }
9—12—1933. } ராம. கு. ராம. இராமசாமி செட்டி.

நாடாள்ரசரின் நாட்டுமொழிப் பற்று.

பரோடா சமஸ்தானத்தில் இதுவரையும் ஆங்கிலப் பாவையே அதிகமாக வழங்கப்பட்டு வந்தது. இனி, இந்திப்பாவையே அரசாங்க பாவையாக எண்ணப்படுமென ஒரு அறிக்கை வெளிப்படுத்தப்பட்டிருக்கின்றது. நீதிமன்றங்களில் வேலைபார்க்கும் நியாய தூர்தார் கட்டாயம் இந்திப் பாவையில் சித்தியெய்தினவராயிருக்கவேண்டுமெனவும் அவ்வுத்தரவு கூறுகின்றது. அரசாங்கத்தின் எப்பகுதியில் உத்தியோகம் பெறுதற்கும் அப்பாவை அவசியமாம். இந்திப்பாவை இவ்வாறு பிரபல மடைந்து இந்தியாவின் தேசியபாவையாக வேண்டுமென்பதே இந்தியத் தலைவர்களின் விருப்பம். ஆங்கிலப்பாவை தற்போதடைந்துள்ள அந்தஸ்தை இந்திப்பாவை அடைவதே வேண்டப்படுவதாம்.

விடை.

(‘சிவசேன்’ ஆ-7:தி-2:ப-34: வினாவுக்கு விடை.)

திருப்பனந்தூர் சிவலிங்கம் சாயப்பெற்றதன்காரணம், ‘தாடகை என்பார் அகத்தியரிட்ட சரபத்தை நீக்கவேண்டி. பிரமதீர்த்தத்தில் முழுகி சடையப்பரை அர்ச்சித்துப்பூமலை சாத்தப்போள் சமயத்தில் உடைநெகிழ அதனைத் தம் இரு முழங்கையா லிடுக்கி மலை சாத்தும் பணிக்கு இடையூறு வந்ததைக் குறித்துத் துக்கித்தலையுணர்ந்த ப்ரமன் திருமுடியைச் சாய்த்துக் கொடுத்து மலைசாத்தப்பெற்றனராம். அக்காலம் சாய்ந்தலிங்கத்தைக்குங்கிலியக் கலயநாயனார் நிமிர்த்தினார். எனினும், தாடகையின் ஞாபகத்தின் பொருட்டு சுற்று சாய்ந்தமைபோல காணப்படும்.’ என்று ஈக்காடு, இரத்தினவேலு முதலியார் எழுதிய சரித்தர்தால் விளங்குகிறது.

(தி. எ. சதாசிவம்)

சுமித்திர சண்டேசுவரர்.

(அச்சலேவி சிவஜீ ச. குமாரசுவாமிக் குருக்களவர்கள்.)

முன்னொருகாலத்திலே வசிட்டமுனிவரது கோத்திரத்திலே சுவர்ணாட்சர் என்னும் அந்தணருக்கு ஒரு புத்திரரிருந்தார். அவர்காசியை அடைந்து சுப்பிரமணியக் கடவுளை விதிப்படி பூசித்துத் தவஞ்செய்தார். கடவுள் தோன்றியருளி அவருக்குச் சுமித்திரரென்னும் நாமம்வைத்துத் தாமனந்த மலை முதலியவற்றைத் தரித்து, தமது சாமீப்பிய பதவியைக் கொடுத்துச் சுதேகர் முதலிய கணங்களுள் ஒருவராகச் சேர்த்தருளினார்.

சிவாலயத்தில் சண்டேசுவரைத் தாபித்துப் பூசார்த்தத்தில் அவரைப் பூசிப்பது போல், சுப்பிரமணிய ஆலயத்திலும் சுமித்திர சண்டரை ஸ்தாபித்துப் பூசித்தல் வேண்டும். (குமார தந்திரம், சுமித்திராஸ்தாபனவிதிப் படலம்.)

சிவமகத்வம்.

(மஹரிஷிகளின் சமூகப் பிரசங்கம்)

(ஸ்ரீ உபய-வே- தி. ஈ. ஸ்ரீநிவாஸாசாரிய ரவர்கள் மொழிபெயர்த்த அநுசாஸன பரிவம்* 49வது அத்தியாயத் திரட்டு.)

(பொன்னேரி பிரம்மஸ்ரீ தி. மா. ஸ்ரீநிவாச ஐயங்கார் அவர்கள்.)

மஹாயோகியான வ்யாஸ முனிவர், தர்மராஜரைப் பார்த்து “புத்திரனே! மகேசுவரர் கிருபையினால் உனக்கு கேஷமமுண்டாகட்டும். மகாராஜனே! முன்னே நான் புத்ரோத்தபத்திக்காக மேருமலையில் பெருந்தவம் செய்தபோது இந்த ஸ்தோத்திரத்தை (சிவஸஹஸ்ரநாமத்தை) முழுதும் சொன்னேன். பாண்டு புத்திரனே! நான் கருதினபலனையும் அடைந்தேன். அப்படியே நீயும் மகேசுவரரால் எல்லா விருப்பங்களையும் பெறுவாய்” என்றார்.

தேவரால் பூசிக்கப்பெற்றவரும் சாங்கிய சாஸ்திர ஞானியுமான கபிலமகரிஷி, “என்னாலும் அநேக ஜன்மங்கள் பத்தியோகத்தினால் ஆராதிக்கப்பெற்ற சிவபெருமான் அன்புவைத்து சம்சாரத்தை யொழிக்கும் தத்வஞானத்தை எனக்கு அளித்தார்” என்று சொன்னார்.

இந்திரனுக்கன்புள்ள நண்பரும் ஆலம்பாயனரென்று புகழ்பெற்றவரும் தையையே உருக்கொண்டவருமான சாருசீர்ஷரென்பவர் “ஓ! பாண்டு வின் மைந்தனே! முற்காலத்தில் நான் கோகர்ண கேஷத்திரத்தை யடைந்து நூறுவருஷகாலம் தவம்செய்து சிவானுக்ரகத்தினால் தாயின் வயிற்றிற் பிறவாதவர்களும் ஜிதேந்திரியர்களும் தர்மந்தெரிந்தவர்களும் சிறந்த பிரம்மதேஜஸுள்ளவர்களும் மூப்புந் துயரமு மில்லாமல் நூறாயிர வருஷகாலம் ஜீவித்திருப்பவர்களுமான நூறுபுத்ரர்களுையடைந்தேன்” என்றுசொன்னார்.

வால்மீகிபகவானும் “பாரதனே! நான் வேத விரோதமான வாதம் சொன்னபோது திரேதாக்கினிகளாலும் முனிவர்களாலும் ‘நீ பிரம்மஹத்தி செய்தவனாவாய்’ என்று சொல்லப்பட்டு ஒரு நிமிடத்திற்கெல்லாம் அந்தப் பாவத்தினால் பற்றப்பட்டேன். அப்போது நான் குற்றமற்றவரும் அடுத்தவரைக் கைவிடாதவருமான ஈசுவரரைச் சாணமடைந்தேன்; அதனால், அந்தப்பாவத்தினின்று விடுபட்டேன். என் துயரத்தை அழித்தவாகிய அத் திரிபுராரி என்னைப் பார்த்து ‘உனக்குச் சிறந்த கீர்த்தி உண்டாகும்’ என்றார்.” என்றுசொன்னார்.

தர்மிஷ்டடிரிற் சிறந்தபராசராமர் ஜ்வலிக்கின்ற சூரியன்போல ரிஷிகள் நடுவிலிருந்து கொண்டு தர்மராஜரைப்பார்த்து ‘பாண்டவர்களின் முதல்வனே! பிதாவுக்குச் சமமான தமையன்மார்களை வதம் செய்ததனால் துயரமுற்ற நான் பரிசுத்தனாகி மகாதேவரைச் சாணமடைந்தேன்; ஸஹஸ்ரநாமங்களைச் சொல்லி அவரை ஸ்தோத்திரம் செய்தேன். அதன்பிறகு அவர் சந்தோஷமடைந்தார். பிறகு, கோடாலியையும் சிறந்த படைகளையும் எனக்கு அளித்தார். ‘உனக்குப் பாபம் இராது. யாராலும் ஜயிக்கப்படாதவனாவாய். உனக்கு மரணமும் வராது. மூப்பில்லாமலு மிருப்பாய்’ என்று

சடைமுடியுள்ள அந்தச் சிவமூர்த்தியான பகவான் எனக்குச் சொன்னார். அந்த சர்வஜ்ஞருடைய அனுக்கிரகத்தினால் அவையெல்லாம் என் க் கு க் கிடைத்தன” என்று சொன்னார்.

விசுவாமித்திரர், “நான் முன்னே கூத்திரியரூபிரூபேதேன்; பிராமணனை வேண்டிமென்று சிவனை ஆராதித்தேன். அவருடைய அனுக்கிரகத்தினால் யாருக்குக்கிடக்காத சிறந்த பிராம்மணயம் எனக்குக்கிடைத்தது” என்று சொன்னார்.

அவிதர் என்னப்பட்ட தேவவர் தர்மராஜரைப்பார்த்து, “குந்தி புத்திரனே! பிரபுவே! எனக்கு முன்னே இந்திரன் சாபத்தினால் தர்மம் அழிந்துபோயிற்று. அப்போது அந்தத் தர்மத்தையும், சிறந்தபுகழையும், தீர்க்காபுரீடும் பிரபு கொடுத்தார்” என்று சொன்னார்.

இந்திரனுக்குப் பிரியமுள்ள கிடுகிதரும் ப்ருஹஸ்பதிக்குச் சமமான மகிமையுள்ளவரும் முக்காலமு மறிந்தவருமான க்ருத்ஸமதர் என்னும் ரிஷி தர்மராஜரைப் பார்த்துச் சொல்லலானார்:—“கிடுகிதக்கெட்டாதவனுன தேவேந்திரனுடைய ஆயிரம்வருஷம் நடத்தப்படும் ஸத்ரயாகத்தில் ரதந்தரமென்னும் சாமத்தை நான் உச்சரிக்கும்போது சாக்ஷாஷ மனுவின்புத்ரராகிய வரிஷ்டரென்னும் மஹரிஷி ‘ஓ! பிராம்மண கிரேஷ்டரே! இது சரியாயில்லை. பிராம்மணேத்தமரே! பாபத்தைவிட்டு மறுபடியும் புத்தியினால் ஆராய்ந்துபாரும். மிகவும் கெட்டபுத்தியுள்ளவரே! யாகம் நிறைவேறாமலிருக்கும் (சொற்பிழையாலான) பாபத்தை நீர் செய்திருக்கிறீர்” என்று சொல்லித் திருப்பவும் மிக்க கோபத்துடன், ‘ஞானமில்லாத நீர் பகிடுகிராயிரத்து எண்ணூறு வருஷம் ஜலமும் காற்றும் இல்லாமலும் மற்றயிருக்கங்கள் சஞ்சரியாமலும் புள்ளிமான்களும் விலிமங்களும இருப்பதும் யாகத்திற்கு உதவாத மாங்களுள்ள துமாகிய வனத்தில் எப்போதும் பயந்து கொண்டும் மிகத்துயரப்பட்டுக்கொண்டு மிருக்கும் ஒருகொடியயிருகமாகப் பிறப்பீர்’ என்று சொன்னார். ‘தர்மராஜனே! அவ்வார்த்தை முடியும்போதே நான் விலங்காய்விட்டேன். அதன்பிறகு, சரணாகதனாக வந்தடைந்த என்னைப்பார்த்து யோகியான மகேசுவரர், நீ ஜனாரயும் மாணமும் துயரமும் இல்லாமலிருப்பாய்; எனக்கொப்பாக இருக்கக் கடவாய். உனக்குச் செனக்கியமுண்டாகக் கடவது. நீயும் இந்திரனும் சேர்ந்து செய்யும் யாகம் வீருத்தியாகக் கடவது’ என்று சொன்னார். அந்தப்பகவானை பிரபு இவ்வாறே அனுக்கிரகங்கள் செய்வர். அவர்தாம் படைப்பவர். அவர்தாம் எப்போதும் சுததுக்கங்களைப் பகுப்பவர். அந்தப்பகவானைச் செய்கையினாலும் மனத்தினாலும் வாக்கினாலும் எட்டமுடியாது. அப்பா! யுத்தத்திற்குச் சிறந்தவனே! அதனால், வித்தையில் எனக்குச் சரியான பண்டிதனில்லை” என்றார்.

அப்போதும் ஞானவான்களிற் சிறந்த கிருஷ்ணமூர்த்தி திரும்பவும் பேசலானார். “பொன்னிறமான கண்களையுடைய மஹாதேவரை நான் தவத்தினால் சந்தோஷிக்கச் செய்தேன். யுதிஷ்டிரரே! அதன்பிறகு, அந்தப்பகவான் அன்புகூர்ந்து என்னைப் பார்த்து ‘கிருஷ்ண! என் அனுக்கிரகத்தினால் எல்லாருக்கும் தனத்தைவிட மிகவிரும்பத்தக்கவரும் யுத்தங்களில் மிகதல்லியுடையாதவரு மாவீர். உமது பராக்கரமம் அக்கிக்கு நிகராயிருக்கும்’ என்று சொன்னார்; இவ்வாறு ஆயிரக்கணக்கான இன்னும் வேறு வரங்களையும் எனக்கு அளித்தார். பிறகு, மணிமந்தம் என்னும் மலையில்

முன்னே ஒருகோடியே ஆயிரத்துநூறு வருஷங்கள் என்னல் ஆராதிக்கப் பட்டார். அதன்பிறகு, அந்தப் பகவான் அனுக்கிரகம் செய்து என்னைப் பார்த்து, ‘உமக்கு கேடமுண்டாகிறது. உமது மனத்திலிருக்கும் வரத்தைக் கேளும்’ என்று சொன்னார். பிறகு, நான் தலையால்வணங்கி, ‘ஈசுவரே! மஹாதேவரும் பிரபுவுமான நீர் எனது சிறந்தபக்கியினால் ஸந்தோஷமடைந்திருந்தால் எனக்கு எக்காலமும் உம்மிடத்தில் பக்தி ஸ்திரமாயிருக்கவேண்டும்’ என்று கேட்டேன். பகவானுணவர், ‘அப்படியே ஆகட்டும்’ என்று சொல்லி அங்கேயே அந்தர்த்தானமானார்” என்றார்.

ஐஐகீஷ்வயர், “யுதிஷ்டரா! முன்னே காசியில் என்னுடைய பெரிய மந்த்ரோரு தவமூயற்சியினால் அணிமாமுதலிய எண்ணுங்கனோடும் கூடிய வித்தியை எனக்குப் பகவான் அளித்தார்” என்றார்.

கர்க்கர், “பாண்டவா! சரஸ்வதி நதிக்கரையில் எனது மனோயாகமான (தியான யோகத்தினால்) ஈசுவரர் சந்தோஷமடைந்து அறுபத்துநாலு கலைகளிலும் ஆச்சரியமான ஞானத்தை எனக்குத் தந்தார். ஒரே விதமாக ப்ரம்ம நிஷ்டர்களுையிருக்கும் ஆயிரம் புதல்வர்களையும் அவர்களுக்கும் எனக்கும் பத்துலகும் வருஷம் ஆயினையும் கொடுத்தார்” என்றுசொன்னார்.

பராசாரர், “வேந்தனே! முன்னே சிவன் அனுக்கிரகம் பெறுவதற்காக அவரை மனத்தில் தியானம் செய்தேன். சிறந்த தவமும் சிறந்த மகிமையுமுள்ளவனும் மிக்கபுகழ்பெற்ற மகாயோகியும் எல்லாச் சிறப்புக்களுக்கும் இருப்பிடமும் பிரம்மநிஷ்டனும் ததையுள்ளவனுமாகிய இந்த வேதவியாஸனென்னும் புத்ரனை நான் மஹேசுவரரிடத்தில் வேண்டியிருக்கிறேன்’ என்று என்மனோபாவத்தை யறிந்து, தேவசிரேஷ்டரான சங்கரர், ‘பராசார! என்னிடத்தில் வைத்த பக்தியின் பலனாக உனக்குக் கிருஷ்ணத்வைபாயனன் பிறக்கப்போகிறான். அந்த உனது புத்ரன் வேதங்களைச் சொல்வன்; (பாரதமாகிய) இதிகாசஞ்செய்து உலகத்திற்கு ஈன்மை செய்வன்; மூப்பும் இறப்பும் இல்லாமலிருப்பன்’ என்றுசொன்னார். யுதிஷ்டரா! மகாயோகியும் சிறந்த சக்தியுள்ளவரும் அழிவும் மாறுதலு மில்லாதவருமாகிய அந்தப் பகவான் இவ்வாறு சொல்லி அங்கேயே மறைந்தார்” என்றுசொன்னார்.

மாண்டவ்யர், “அரசனே! முன்னே நான் திருடாமலிருந்தும் திருடனென்று நினைத்துச் சூலத்தின்மேல் ஏற்றப்பட்டேன்; அங்கிருந்துகொண்டு மஹாதேவரைத் துதித்தேன். அவர் என்னைப்பார்த்து ‘ஓ! பிராம்மண! நீ சூலத்திலிருந்து வீடுபட்டு நூறு கோடி வருஷகாலம் ஜீவித்திருப்பாய், சூலத்தினுறுண்டாகும் நோய் இனி உனக்கு இராது. நீ மனக்குறைகளும் நோய்களும்ற்றிருப்பாய், ரிஷியே! உனது தேகம் தர்மத்தின் நான்காவது பாத (மாணஸ்த்ய)த்தினின்னுண்டானதால் நீ ஒப்பற்றவனாயிருப்பாய்; உனது ஜன்மத்தைப் பயன்படும்படி செய்துகொள்வாய்; இடையூறின்றி எல்லாப் புண்ணிய தீர்த்த ஸ்நானங்களையும் பெறுவாய். ப்ராம்மண! பிறகு, அழிவில்லாத ஸ்வர்க்கத்தையும் நிச்சயமாக ஏற்படுத்துகிறேன்’ என்று சொன்னார். மகாராஜனே! சிரேஷ்டரும் விருஷப வாகனரும் தோலாடையுடுத்தவரும் பேரொளியுள்ளவரும் தேவசிரேஷ்டரும் பகவானுமாகிய மகேசுவரர் இவ்வாறு சொல்லிப் பிரதமகணங்களுடன் கூட அங்கேயே அந்தர்த்தானமானார்” என்றார்.

காலவர், “நான் (குருகுலவாசம் செய்தபிறகு) விசுவாமித்திரரால் விடைகொடுக்கப்பெற்றுத் தகப்பனாரைப் பார்க்கவந்தேன். ‘அப்போது எந்தாய் என்னைப் பார்த்து. மிருத்ததுயரத்துடன் அழுதுகொண்டு. ‘குழந்தாய்! குற்றமற்றவனே! உன்னை உன் தந்தை பார்க்கவில்லையே’ என்று சொன்னான். தாய் சொன்னதைக் கேட்டபிறகு தந்தையைப் பார்ப்பதில் ஆசையற்றவனாய்த் தவம்செய்து மகாதேவரைப் பார்த்தேன். அவர் என்னைப்பார்த்து. ‘புத்ரனே! உன் தந்தையும் தாயும் நீயும் மரணமில்லாமலிருப்பீர்கள். உடனே வீட்டிற்குப்போ. உன் தந்தையை வீட்டில் பார்ப்பாய்’ என்று சொன்னார். அன்பேனே! யுதிஷ்டிரா! வீட்டிற்குச் சென்றபோது பிதாவைக் கண்டேன்” என்றுசொன்னான்.

இவ்வாறு சசுவரருடைய மிக்க ஆச்சர்யமான செய்கைகளை ரிஷிகள் சொல்லக்கேட்டுத் தர்மராஜர் வியப்புற்றார்.

கிருஷ்ண பலராமர் எவற்றின் அவதாரங்கள்?

(பாரதம் ஆதிபர்வம் 214-வது அத்தியாயம்.)

“திருமாலானவர் ஒன்று வெண்மையும் மற்றொன்று கருமையுமாகிய இரண்டு கேசங் (மயிர்)களைத் தலையிலிருந்தெடுத்தார். அந்த இரண்டு கேசங்களும் தேவகுரோகினி யென்னும் இரண்டு யாதவகுலத்து ஸ்திரீகளின் கர்ப்பங்களில் பிரவேசித்தன. அந்தத் திருமாலினுடைய அவ்விரண்டு கேசங்களில் வெண்மையா யிருந்தவொன்று பலராமனாகப் பிறந்தது. இரண்டாவது கறுத்த நிறமாகச் சொல்லப்பட்ட கேசம் கேசவனாகப் பிறந்தது.” ஆகவே கிருஷ்ண பலராமர் விஷ்ணுவின்ரோமாவதாரங்களாதல்காண்க.

மு ட டை .

மரக்கறியுணவருந் துஞ் சாதுயார்களிற் சிலர்க்குச் சிலகாலமாகக் கோழிமுட்டை தின்ன ஆசை ஏற்பட்டிருக்கிறது. சிலர் தின்பதாகவும் கேள்வி. “முட்டையில் உயிரில்லை; உண்டெனக்கொண்டாலும் முட்டையை உடைக்கும்போது அவ்வுயிர்க்குத் துன்பம் நேராது; ஆகலின், முட்டைத்தீனி ஜீவஹிம்சை யாகாது; தேர்ந்த மருத்துவர் முட்டையைச் சாகமென்றுஞ் சொல்லுகின்றனர்.” எனப் பிரரங்கித்து அத் தின்னிகள் அத்தீனியை ஆசாரமாக்கவும் பார்க்கின்றனர்.

முட்டையில் உயிரில்லாவிட்டால் குஞ்சு வெளிப்படாது. முட்டை மாமிச சம்பந்தமுடையது. அஃது உயிரற்றதானால் பிரேதத்துக்குச் சமம். ஆகலின், முட்டைத்தீனி பிணத் தீனியாகும். மனிதனுக்கு மயக்கமருந்து கொடுத்து அவனைக் கொன்றால் அவனுயிர் துன்புறுது. அக்கொலை ஜீவஹிம்சையுமாகாது. ஆகலின், மனிதனையும் கொன்று தின்ன முட்டைத்தீனி துணிவுண்டாக்கும். அண்டஜம், சுலோதஜம், சராயுஜம், உத்பீஜம் என்னும் நான்கில் முதன் மூன்றையும் தின்பது மாமிசபக்ஷணம். உத்பீஜவுண்வென்றே சாகபக்ஷணம். முட்டை மாமிசத்திலிருந்து வந்தது; மாமிச பிண்டமாய் மாறுவது. அப்படி முன்னும் பின்னும் மாமிசமாகிய முட்டை இடையில் சாகமாவது சிறிதும் ஏலாது. ஆகையால், முட்டைத்தீனி ஆசாரவுண்வாகா தென்பதை அத்தின்னிகள் இனியாயினுந் தெளிக.

மெ. குப்புசாமி பிள்ளை.

திருவாதிரைத் திருநாள் மகிமை.

(திருவல்லிக்கேணி திரு. நல். கண்ணப்ப முதலியாரவர்கள்)

திருச்சிற்றம்பலம்.

செல்வ டெடுமாடஞ் சென்று சேரேணங்கிச்
செல்வ மதிதோயச் செல்வ முயர்கின்ற
செல்வர் வாழ்தில்லைச் சிற்றம் பலமேய
செல்வன் கழலேத்துஞ் செல்வம் செல்வமே.

திருச்சிற்றம்பலம்.

(1) ஸர்வவேஷத்திர ஸார்வபெனமனுகிய ஸ்ரீசிதம்பரசிவராஜயோக பா
மாகாச மீதானவெளியில் காலதேசவந்து நாமரூப பரிச்சேத வியவகாரோ
பாதிக்கொல்லாம் ஒடுங்கக் கேவலம் சிவமேயாயிருந்த பரமைகாரந்த தமோ
ரூபமாகிய மகாப்பிரளயமென்னும் ராத்திரியில் ஆதி-பரை-இச்சை-ஞானம்
-கிரியை என்னுமெந்தாய், மனோன்மநி, சர்வபூததமகி, பலப்பிரமதநி, பல
விகரணி, காளி, ரொளத்திரி, ஜேஷ்டை, வாமை என்னும் ஒன்பதாய், இன்
ன பலதரத்தவாய் விரிந்த சிவனது பஞ்சகிருத்திய காரண சத்திகளாகிய
பெண்களொல்லாம் கிருத்தியத்தில் விமுகைகளாய்ச் சிவத்தில் ஒடுங்கிக்கி
டந்தவர்கள், அவ்விராத்திரி முடிவாகிய விடியற்காலமாக அப் பஞ்சகிருத்
திய நினைவுவந்து கிருத்தியோன்முகைகளாய் மஹாசகல மென்னும் பகல்
முகத்தில் சிருஷ்டியாரம்ப காலமென்னும் மார்கழித் திங்கள் பஞ்ச பஞ்ச
உஷத்தகாலையில் கிருத்தியவைமுக்கிய மென்னும் உறக்கத் தவிர்த்துச் சுழ
முநா நாடி என்னும் வீதியில்வந்து கிருத்திய ஒளர் முக்கியமென்னும் விழி
ப்புளதாமாறு “மாதேவனீ வாரீகழல்கள் வாழ்த்திய வாழ்த்தோலி” என்
னும் நாத தத்துவப் பேரொலி யெழுப்பிச் சேட்ட கனிட்ட முறையால்
ஒருவரையொருவர் விழிப்பிப்பராய்க் கிருத்திய காரணேஸ்வரர்களாய்ச்
சிவாம்ஸபூதர்களாகிய தத்தம் நாயகர்களுக்குக் கிருத்திய காரணேஸ்வரிக
ளாய்ச் சத்தியம்ஸ பூதைகளாய் நாயகிகளாகிய தாம் அவ்வநாயகர் குறிப்
பின் வருவாத அருங்கலக் கற்புப் பெருங்குல நலம்பேணித் கிருத்திய யோக்
கியதை தமக்குளதாமாறு சிவகங்கை யென்னும் பங்கயப் பூம்புனல் பாய்ந்
தாடுவாராய் “உத்தியு மந்தமு மில்லா வரும்பெருநீ சோதி” யிற் றொடங்கிப்
“போற்றியோ மார்கழிநீ ராடேலோ ரெம்பாவாய்” என்று முடித்துத் திரு
வெம்பாணைத் திருவாதிரைச் செல்வத் தெய்வச் சைவத் திருநாளாகும்.

(2) அம் மார்கழித்திங்களில் ஸ்ரீமத் பதஞ்சலி வியாகர்பாதர்கள் மூவுரைய
முனிவர்கள் சேவிக்கச் சிற்சபையாகிய பொற்சபைபடுவே நின்று பரமானந்
தத்தாண்டவஞ் செய்தருளும் சிவகாமகந்தரீவல்லப நடராஜ ராஜேஸ்வரீ
தத்துவம் முப்பத்தாறும் புவனம் இருநூற்றிருபத்து நான்குந் தழைத்தினி
துவாழ அட்டதிக்கும் கொடிகட்டித் துவஜாரோகணப் பிர்மோத்சவங்
கண்டு எப்புவனங்களும் நிறைந்த தமது திருத்தில்லைத் திருநகர்ச் “சிவமே

நிலவிய திருவீதி'யில் மஹாமங்கனமகோத்ஸவப் பவனிகொண்டிருந்துத் திரு வெம்பாவைத் திருவாதிரைத் திருமஞ்சனத் திருநாளாகும்.

- (3) “ஆரார் வந்தா ரமார் குழாத்தி லணியுடை யாதிரைநான்
நாரா யண்ணெடு நான்முக னங்கி யிரவியு மிந்திரனுந்
தேரார் வீதியிற் தேவர் குழாங்க டிசையனைத் துந்நிறைந்து
பாரார் தொல்புகழ் பாடியு மாடியும் பல்லாண்டு கூறு துமே”

என்னும் பிரமாணப்படி நந்திமுதலிய பிரமதகணங்கள் எங்கள் நிருத்தா னந்த ராஜாதி ராஜ சேகர சர்வலோக சக்கரவர்த்தியார் அணியுடை யா திரை நாளில் தில்லைச்சிவராஜதானி ராஜவீதி பூதானவெளியில் ராஜ ஓய யாரத் திருவுலாக்கொண்டருளப் புறப்படுஞ்சமயம் இதோ ஆயிற்று! இதோ ஆயிற்று!! என்று எச்சரிப்பாளர்களாய் நாராயணன் நான்முகன் அக்கினி சூரியன் சந்திரன் இந்திரன் முதல் ஈசானன் முழுவான திக்குப்பாலங்கள் அவரவர்களுக்குரிய திக்குவிதிக்குக்களில் மார்க்கஜனபுரோக்ஷண ரங்கவல்லீ நிர்மாண லாஜ லிகிரண பூரணகும்ப ஸ்தாபன சூதபத்ர புண்டரோக்ஷுக் கிரமுக கதலீவீருக்ஷ தேரண விதான ஸ்தாபன ஈகரத் தமகரந்த மது பிரந்த சுவர்ணரத்ர புஷ்பமாலாலங்காராலங்கரண கந்ததுப நீராஞ்சன சமர்ப்பண நிர்த்தகீத நாராயணமிருதங்க நந்திதான நீலலோகித மஹா ருத்திரா விஸ்வாவச பிரகதீ தம்புரு கலாவதீ நாரத மஹதீ சரஸ்வதீகச் சபீ வீணாகான ராஜகோபால வேணுகான கடசல்லரீப் பிரமுக வாத்ய லா தன ஆர்யதிராவிட வேதகாந ஸ்வாகதார்த்த்யப் பிரதான ஸ்தோத்திர வந்த ன நந்தனப் பிரஸாதனரூப ராஜகைங்கர்ய வீதி பரிஷ்காரம் செவ்வே கொண்டெய்க்கின்றார்களா! அல்லவா? அவ்வமர் குழாத்தில் ஆரார்வந்தார்? ஆரார் வரவில்லை என்று சிஷ்கரக்ஷுக்களாய்க் கைப்பிரம்பு கொண்டு சடிதி பார்ப்பார்களாக, அவ்வமர் குழாங்கள் அங்ஙனம் வீதிபரிஷ்காரஞ் செய்து ஆயுதபாணிகளாய்க் கண்ணினம் கொட்டாது தத்தம் வீதி காவல்புரிந்து நிற்ப, அத் தேரார் வீதியில் தேவர்குழாங்கள் திசையனைத்தும் நிறைந்து பாரார் தொல்புகழ் பாடியு மாடியும் பல்லாண்டு கூறும் மார்கழி நீர்த் திரு வெம்பாவைத் திருவாதிரைத் தெய்வத் திருநாளாகும்.

- (4) எங்கள் நடராசர் நாம் இவரி லொருவரெனும் தில்லை மூவாயிர வர்கள் இரண்யகர்ப்ப பூஜ்பர்கள், திருத்தொண்டத் தொகையில் அக்ரகண் யர்களாய் நின்ற வைதிகசைவத் திருமறைபேரர்,

“நீலத்தார் கரிய யிடற்றார் கல்ல நெற்றிமேலுற்றி கண்ணினூர்பற்று
சூலத்தார் சுடலைப்பொடி நீறணிவார் சடையார்
சீலத்தார் தொழுதேத்து சிற்றம்பலம்”

என்றபடி எங்கள் சண்பையர்கோன் சிவயுவராஜ சக்கரவர்த்தித் திரு மகனாக்குத் தமது ருத்திராவதாரத் தெய்வத் கோலங்காட்டி அவர்தமது நெந்தமிழ்த் தெய்வத் திருமறையில் தங்களை அங்ஙனம் வைத்தேத்த நின்ற தெய்வ லிப்ர பூஜ்பபாதர்கள் திருவுடையந்தணர்கள் தமது யாகஹோம னு மபடலம் லிண்மிசை மெழ, அதன் பலமாகிய ஜலதர மேகபடல வர்ஷம் மண்மிசை விழக் கலியா னலியாது மூவுலகும் காத்துச் சிவத்தைப்பேணித் தமது தவத்துக்கழகுசெய்த சிவ துல்ய நிறைசெவ்வச் செருக்கர்கள் வாழும் தில்லைத் திருநகர்ச் செவ்வத் திருவீதியில் அவரவர் திருமாளிகை வாசல்

(7) எங்கள் நடராஜ ராஜ் சாமராஜ்ஜியச் சக்கரவர்த்தியார் தமது பேரம்பலப் பொதுவார் இட்டசட்டப்படி பகல் இரண்டுமணி யளவில் ராஜசபையினின்றும் சர்வலோக சக்கரவர்த்தினியார் சிவகாம சுந்தரியோடு தமது அருந்தானந்த காருண்ய கிரணகலாபக மநாக மனோபய கேளிகாபய நடன சரஸோல்லாசீ விஸாசச் செல்வத் திருவுலாக்கொண்டு பஞ்ச தூத்துபிகள் விண்ணிலும் பதினாண்வாத்தியங்கள் மண்ணிலும் முழங்க உபயவேத சாமகானகோஷமத்தியில் விண்ணவர்களிலும் மண்ணவர்கள் முன்னின்று செவிப்பத் தமது திருமுகமண்டலக் குறுவேர்வை நீங்கத் திருவுடையந்த ணர்கள் தானவிருந்த சேவை செய்துவரப் படிவிட்டிறங்கிப் பந்தர் நடுவே வந்து ஓராவிர்த்தி தமது சிவகங்கையை மேன்முகநோக்கித் கடாஷுவீக்ஷணம் செய்து தீர்த்தங்கொள்வீத்துத் தென்முகாபிமுக ஸ்ரீமுக சர்வஜகன்மோகனராய்த் தமது ஆடியபாத நாடகக் காட்சியைப் பூரிதானமாக எவ்வுயிர்களுக்குக் கண்விருந்தளித்துத் தமது பொற்சபையாகிய சிற்சபைக்குள் அபிநிவேசப்பிரவேசம் செய்யும் திருவெம்பாவைத் திருவாதிநாசச் செந்திருப் பொலிசீர்ச் சுந்தரத் திருநாணாகும்.

(8) எங்கள் சிவ சைதன்ய சுகநாயகர் மணிவாசகப்பெருமானார் சபை முன்வந்து திருவெம்பாவையைப் பாடித் திருக்கடைக்காப்புச் சாத்த அவரைப் புலிமுனியும் பதஞ்சலியும் திருவுடையந்தணர்களும் மாணேஸ்வரர்களும் சற்கார சமற்கார வந்தனோபசாரஞ் செய்து அவர்க்குப் பல்லாண்டு கூறத் திருவுடையந்தணர்கள்பால் நடன பரிவட்டமும் மாலையும் சாத்தும் பரிகலசேட்பு பூஜை கொண்டருளி நடனாந்தாமிர்தந் துய்த்துத் தமது பேரம்பல்-மகாசபைக் கெழுந்தருளும் திருவெம்பாவைத் திருவாதிரைச் சீரார் கீர்த்திப் பேரார் திருநாளாகும்.

(9) எங்கள் நடராஜ ராஜராஜ யோகராஜ போகராஜ தயாநிதியார் அந்நான் தேவர்களிட்ட கொடிய ஆலகாலமும், வேடனிட்ட எச்சிலிறைச் சியும், மதுரைச் செம்மனச்செல்வி நரைமுதாட்டி யிட்ட உதிர்பிட்டமுதும், எங்கள் திருவுடையந்தணர்க ளிட்டுவரும் தேவாடைபடைத்த பாவாடைப்பூரியமுதும் தமக் கேன்றுகொள்வதோடமையாது சேந்தனாது தவக் களிப் படைத்த சுவைக்களியமுதும் தமக்கு நாலுறு மின்சுவை படைத்து நெஞ்சுத்ததாகத் தாம் அவர்தம் பக்திவலையிற் சிக்கி அதனை அச்சேந்தனா முதிடக் கொண்டு அவர்க்குத் தமது அருளமுதக் களிதந்து அக்களிய முதைத் தம்மால் உலகம் ஆராவின்புப் பேராவயிர்தமாகக் கொண்டு பத்திச் சுவைபடைத்த முத்திக்களி கொள்ளுமாறு அதனைத் தமது திருமணி மன்றிற் பெருமணி முன்றிலெங்கும் பரப்பிப் பத்தர்க்கெளிவந்த சித்தராய்ப் பரமநாடகம் காட்டியருளிய மார்கழித் திருவெம்பாவைத் திருவாதிரைச் சேந்தன்களித் திருநாளாகும்.

(10) எங்கள் நடராஜராஜர் தமது தில்லையாரணயத்தில் இரண்யவன் மசோழபூதியால் ஆலயமும், பதஞ்சலி பகவானால் பூஜாவிதானமும் திருவுடையந்தணர்களால் பூஜையும் அமைத்துத் தமது பொன்னம்பலக் குடி வாழ்க்கைக்குக் காரணமாய்வின்ற புலிமுனிபெற்ற குலமுனியாய் பாலகன் பசியீ தூர்ந்து பால்வேண்டியமுதிட அவனது சிவசைதன்ய சமவியாபகோ தரோஜவலித சிவபோக திருவுண்ணிசிய ரூபஞான சடராக்கினிப் பிரசம நாதுரூப பரிணாமமாகத் திருமகளும் திருமகனுபகனும் கல்பதருவும் அமிர்தமும் சிந்தாமணியு மென்னும் சர்க்கரையும் கற்கண்டும் கதலிபலமும் மதுரையும் திராகுபலமு மிவை சேர்ந்த மகத் பரிமாணத் திருப்பாற்கடலை அழுகைதீர்த்தருள அதனை நிறைய முகந்த அருட்குற் கொண்டலாய் சிதம் பர பரமாகாச வெளியிற்பார்து சுழறுஞ் நாடிப் பரங்குன்றத் துந்நகா கலையுச்சியிற்புடிந்து அந்நான் பாற்கடலுண்டிச் சர்க்கரையில் ஏறும்பென வெளியிவந்த பகவான் நாராயணனுக்கு அளித்த அருள் வரத்தானே அவனே அவதீர்ணனாய் வந்தபகவான் கண்ணனென்றும் காராளனுவப்ப வைதிக சைவ சித்தாந்த சிவாகம தத்துவார்த்த வருஷம் பொழிந்து அவனது மாத வப் பந்திமாமலைச் சாரலால் ஆகமாந்த உபதேச அருவிநீர் பெருக்கி அவனது சுத்தாந்தக்காரண சித்தபூமியில் சிவபோகம் விளைவித்துச் சீரானதென்னும் ஏராளனாய் அவனினிது வாழவும், இன்னும் திருத்தொண்டத்தொனைப்பத்தவிலாசத் தென்னமுத மழைபொழிந்து தொண்டர்களுள்ள மென்னும் கால்களிற் பாய்ச்சி அவர்கள் ஏகபோக சிவபோக விளைவைக் கண்டு முதல்செய்து தமது ஆன்மசிந்தனையும் சுத்த ஈந்தவிக சித்தவிர்த்திகளுந் மென்னும் மனவீமக்களோடு இன்பம் துய்த்து இனிது வாழவும், குடி

வைத்த குலபதி வியாக்கிரபாத போதவையாக்கிரபாத உபமந்ய ஜ்ஞான புஷ்கலாவர்த்தம் திருவுடையந்தணர்களுன்னும் வைதிக சைவவுழுவர்கள் சுருக்குச்சுருவமென்னும் லாங்க லோபஜீவிகளாய் அக்கினி ஹோத்திரமென்னும் கிருஷி செய்து குஞ்சிதசாண சிவபோக விளைவுகொண்டு உலகமுண்ணவமுதளிக்கும் நிறைசெல்வக் கொடைவள்ளல்களாய் வாழுமாறு அவர்கள் மூவாயிரவர்கட்கும் பங்காய் நான்மறை வரம்புகட்டிய சித்தம்பரகேசுத் திரத்திலே ஞான மும்மாரி பெரழியும் மார்கழிநீர்த் திருவெம்பாவைத் திருவாதிரைத் திருவளர் செல்வத்துருவளர் திருநாளாகும்.

(11) சிதம்பர பரமாகாச கங்கையே சத்தினிபாதர்களுன்னும் சுகாரர்கள் ஈடேற அவர்களது அஞ்ஞான விருத சுஷ்கபோதமென்னும் எலும் பிற்பாயுமாறு திரிபதகையாய்ப் பூமியில்வந்து நீசகுலமென்னும் பாதலத்தில் விழுந்து திருநாளைப்போவாரென்னும் நாமரூபம் படைத்த பாதல கங்கையாய்ச் சிவனருட் பெருமறை சகலகேவல அகோராதிர அநவச்சின்ன தாரையாய்ப் பொழிந்த சேர்க்கையால் தனதுல்லோல கல்லோல சிவாநந்த வெள்ளப் பெருக்கெடுத்து ஊர்த்துவகாமினியாய் நாமரூப ஜாதி மாயா கல்பனைக் கரைபுண்டு தத்துவ முப்பத்தாரும் படி கடந்தேறித் தனது ஷடத்துவாதீத யதாஸ்தானம் விளிம்புமுட்டித் திருவுடையந்தணர்களுன்னும் வைதிக சைவ உழவர்கள் சுருக்குச் சுருவலாங்க லோப ஜீவிகளாய் அக்கினி ஹோத்திரமென்னும் கிருஷி செய்து குஞ்சிதசாண சிவபோக விளைவுகொண்டு உலகமுண்ண அமுதளிக்கும் சிதம்பரகேசுத்திரத்திலே பரமபாவன காவேரியாய்ப் பாய்ந்து திருநாளைப் போவாரென்னும் தனது திருநாமம் பெரும்புகழ்ப் பெருவெள்ளப்பெருக்கும் மார்கழிநீர்த் திருவெம்பாவைத் திருவாதிரை நந்தனாந்த சுந்தரத் திருநாளாம்.

“திருவாதிரைத் திருநாள் மகிமைப் பிரவாகம்” என்னும் டைட்டில் இல்லாச் சிறுசுவடியிலிருந்து பலருக்கும் பிரயோசனப்படுமாறு வெளியிட்டாம். அப்புத்தகத்தின் மற்றைய பகுதியும் பின்னர் வராவாம்.

தாலி.

சுப்ரபேதாகமத்திலுள்ள கிரியா பாதத்தைத் திருவானைக்காப் புராணத்துக் கோச்செங்குரை வழிபடுபடலம் தமிழ்ப்படுத்தி வைத்திருக்கிறது.

“இலகொரு மருப்ப நெனமலர்க் கமல மெனவெழிற் சிவலிங்க மெனச்செய், தலரோளி யரும்பைந் திழைத்துறு துணைபா லாக்கிமற் றதனி டை யிரண்டு, குலவியு கணகக் கயிறுகோத் ததுதான் கோதினமங் கிலிய மாங் கண்டாய், மலர்தலை யுலகம் வியத்தகு மன்றல் வரவினைப் புகலுதங் கேளாய்..”

என்பது அப் படலத்தின் 150-வது பாசரம். சலியாணத்தில் மணமகள் கழுத்தில் மணமகன் கட்டுந் தாலி, பிள்ளையார், தாமரைப்பூ, சிவலிங்கவடிவங்களில் ஒன்றாயிருக்கவேண்டு மென்பது அதன் பொருள். தென்றாட்டுச் சைவவேளாளகுலம் முதலிய சிலகுலத்துப் பெண்டிர் கழுத்திற் பிள்ளையாரின் பொன்னுருத் தாலியாய் விளங்குவது இன்றும் பிரத்தியக்ஷம். ஆனால், இக்காலத்தில் அக்குலங்களிற்றானே யுள்ள சு-ம-க்கள் தாலியை ஆண்குறிவடிவென நினைக்கின்றனர். அவர் புத்தியே அதுவாயிருத்தலின், அந் நினைதக்குப் பிறர் ஏன் கவல வேண்டும்? (க. ரா.)

கடை யெழு வள்ளல்கள்.

கோநகர் திருவாளர் ச. மு. இராமசுப்பிரமணியன் செட்டியார்.

“வள்ளல்” என்போர், தமக்கு இடையூறு உண்டான காலத் தும் அதனைப் பொருட்படுத்தாது இரப்பவர்க்கியுங் குணமுடையவ ராவர். நம் நாட்டிலிருந்த வள்ளல்களை, தலை யெழு வள்ளல்கள், இடையெழு வள்ளல்கள், கடையெழு வள்ளல்கள் என மூன்று பிரி வாகப் பிரித்திருக்கின்றனர். அவர்களுள், பாரி, ஆய், அஞ்சி, நள்ளி, மலையன், பேகன், ஓரி எனுமெழுவர், கடையெழு வள்ளல்க ளெனப் படுவர்.

பாரி என்பவன், பறம்புமலை எனப்படும் பிரான்மலைக்கும் அகநகர் ச்சார்ந்த பூந்நாறு ஊர்களுையுடைய பறம்பு நாட்டிற்கும் தலைவன். ஒருநாள் காட்டுவழியே செல்லும்பொழுது ஓர் முல்லைக்கொடி கொழுகொம்பில்லாது துவள்வது கண்டு, தன்னுடைய தேரை அக் கொடிக்குக் கொழுகொம்பாக நினைத்துவிட்டுத் தன் அரண்மனைக்கு நடந்து சென்றவன். தனது ஆட்சிக்குக் கீழ்ப்பட்டனவாகிய முந்நாறு கிராமங்களையும், பரிசு விரும்பித் தன்னிடம் வந்தவர்களுக்குக் கொடுத்தவன். முடிவந்தரும் ஒன்றுகூடிப் போர் செய்தும் வெல்ல முடியாத பலமுடையவனாயிருந்தவன். அதனால், முடிவத் தர்களும் இவனை வஞ்சித்துக் கொன்றனர். இவனுக்கு உயிர்த் தோழராகவும் சமஸ்தான வித்வானாகவு மிருந்தவர் கபிலர். இவனை வேள்பாரி எனவும் கூறுவதுண்டு.

ஆய் என்பவன், பொதியமலைக்குப் பக்கத்தி லுள்ள ஆய்குடியில், வேளாளர் குலத்தி லுதித்தவன். இரப்பவர்க்குச் சந்தனமும் யானைக்கொம்பும், குதிரையும், தேரும், கிராமங்களும் கொடுத்த வன். இவனுடைய மலை எதிரிகளால் தாக்கமுடியாத வல்லமையுடையது. கொங்குநாட்டாரோடு சண்டையெய்தி அவர்களை மேற் கடற்பக்கம் தூரத்தியவன். ஓர் நீலநாக மளிக்க ஆடையொன்றைச் சிவபெருமானுக்குக் கொடுத்தவன். பல மாதர்களை மனைவியாகக் கொண்ட இவன் இறந்த காலத்து இவனது மனைவியானவரும் தீப்பாய்ந்தனர். இவனுக்கு உயிர்த் தோழராகவும், சமஸ்தான வித்வானாகவு மிருந்தவர், உறையூர் எணிச்சேரி முட்டைமாதியார். இவனை ஆய்அண்டிரன் எனவும், அண்டிரன் எனவுங் கூறுவதுண்டு.

அஞ்சி என்பவன், ததலூரில் வாழ்ந்தவன். குதிரைமலை இவனுடையது. யுத்தத்தில் பேர்பெற்றவன். உண்டவரை நீண்டகாலஞ் சீவித்திருக்கச்செய்யும் கருநெல்லிப்பழம் ஒன்றையும், போர்த்துக்

கொண்டவரை இளமை மாறாதிருக்கச் செய்யும் பிரதாம்பர மொன்றையும் ஓளவையாருக்குக் கொடுத்தவன். இவன் முன்னோர், தேவர் களை வேண்டிக் கரும்பு பெற்றுப் பூமியில் பயிரிடச் செய்தனர். காஞ் சிநகரத்திருந்த தொண்டைமான் என்னும் அரசனிடம் ஓளவையா ரைத் தூதனுப்பினவன். இவனை அதிகமானோடுமானஞ்சி யெனவும், அதியமானோடுமானஞ்சி யெனவும், நெடுமானஞ்சி எனவும் கூறுவ துண்டு.

நள்ளி என்பவன், கோட்டி என்னும் மலைநாட்டிற்குத் தலை வன். தன் மனத்து நிகழ்வனவற்றை மறையாது கூறி நட்புக் கொண்டோர்க்கு வேண்டுவன கொடுத்தவன். கோட்டில் இருந்த காலத்து அவ்வழியே சென்ற வன்பரணர் என்னும் புலவரின் வறு மை தீரும் பொருட்டுத் தன் கடக்கதையும் முத்தாரத்தையும் கொ டுத்தவன். இவனைக் கண்டிரக் கோப்பெரு நள்ளி யெனவும், கண் டிற் கோப்பெருநள்ளி எனவும் கூறுவதுண்டு.

மகையன் என்பவன், பெண்ணை யாற்றங் கரையிலுள்ள மலாடு என வழங்கும் மலைநாட்டிற்குத் தலைவன். திருக்கோவலூரைத் தலை நகர் (இராசதானி) ஆகக் கொண்டவன். தமிழ்நாட்டு மூவேந்தர்க் கும் ஒவ்வொரு சமயம் உதவி புரிந்தவன். அந்தணர்களுக்குக் கிரா மங்கள் கொடுத்தவன். புலவர்களுக்கு மிகுந்த உதவி செய்தவன். இவனுடைய குதிரைக்குக் காரி என்று பெயர். இவனை, மலைய மான் திருமுடிக்காரி எனவும், மலையமான் எனவும், காரி எனவும் கூறுவதுண்டு.

பேகன் என்பவன், மலைநாட்டையுடையவன். நல்லூரில் ஆவி யார் குடியிற் பிறந்தவன். கார்காலத்தில் ஒருநாள் காட்டு வழியே செல்லும்பொழுது, தோகைவிரித் தாடிய மயிலொன்றைக் கண்டு அது குளிரால் வருந்துகிறதென நினைத்துத் தான் போர்த்திருந்த போர்வையை அதற்கு அணித்தவன். தன் மனைவியாகிய கண்ணகி பென்பவளை வேறொருத்தி காரணமாகத் துறந்திருக்க, கபிலர் முத லிய சிலரால் அவளை அங்கீகரித்துக் கொள்ளும்படி பாடப் பெற்ற வன். இவனை, வையாவிக்கோப்பெரும் பேகன் எனவும் கூறுவ துண்டு.

ஓரி என்பவன், கொல்லிமலைக்கும் அழைச்சார்ந்த நாட்டிற்கும் தலைவன். மலையமான் திருமுடிக்காரியின் காரி என்னும் குதிரையைச் செய்து ஓரி என்னும் குதிரையை யுடையவன். காரியை வென்று திருக்கோவலூரைக் கைப்பற்றிக் கொண்டவன். இவனை, வல்லி லோரி யெனவும், ஆதனோரி யெனவும் கூறுவதுண்டு.

இவர்களின் சரித்திரத்தை விரித்து எழுதலாமாயினும் விரி வஞ்சி இம்மட்டுடன் முடிக்கின்றேன்.

சண்டேசுவரர் வேறு: சண்டேசுவர நாயனார் வேறு.

(தேவகோட்டை, சிவாகம சங்கத்துச் சித்தாந்த போதகாசிரியர் திரு. பொ. முத்தைய பிள்ளையவர்கள்.)

சிருட்டியின் ஆரம்பத்தில் சிவபெருமானால் அருளிச் செய்யப் பட்ட சிவாகமங்களில், ஆன்மார்த்த பரார்த்த பூஜைகளில், பூஜையின்முடிவில் சண்டேசுவரருக்கு நிர்மாலியங்களை நிவேதித்துப்பூஜையைப் பூர்த்தி செய்யும்படி விதிக்கப்பட்டுள்ளது. அவ்வாறே இன்றும் நடந்துவருகின்றது.

இவ்வாறு பூஜிக்கப்படும் சண்டேசுவரர் வேறு: அறுபத்து மூன்று நாயன்மாருள் ஒருவராகிய சண்டேசுவர நாயனார் வேறு. பூஜிக்கப்படும் சண்டேசுவரர், மகேசுவரமூர்த்தம் இருபத்தைந்தனு ளொருவராவர். இவர், சிவபெருமானுடைய கோபாக்கினியிலிருந்து தோன்றியவர் என்பது மாத்நீர் தெரிகின்றது. கோபம் உண்டாதற்குக் காரணம் முதலியன தெரியவில்லை. பூஜையின் பூர்த்தி நிமித்தம் சூரியன், விநாயகர், சுப்பிரமணியர், அப்பிகை முதலிய தனிப்பட்ட எல்லாப் பூஜைகளிலும் சூரியசண்டர், விநாயகசண்டர், சுப்பிரமணிய சண்டர், கௌரீசண்டி. முதலிய திருநாமங்களோடு சண்டேசுவரர் வீற்றிருக்கின்றார். இத்தகைய சண்டேசுவர பதத்தைச் சிவபெருமானுடைய பூஜைக்குத் தீங்கிழைத்த தந்தையின் காலேக் கோபத்தால் துணித்துப் பெற்றவர் சண்டேசுவர நாயனார்.

இந்த நாயனாருடைய காலத்திற்கு முன்னரே சண்டேசுவர பூஜை சிவாகமங்களில் விதிக்கப்பட்டிருக்கின்றமையாலும், 'சண்டேசனுமாம் பதம் தந்தோம்' என்ற சேக்கிழார் திருவாக்காலும், பூஜையின் பூர்த்தியைச் செய்தற்குரிய சண்டேசுவரர் மகேசுவரமூர்த்தம் இருபத்தைந்தனுள் ஒருவரென்பதும், சண்டேச பதத்தைப் பெற்ற நாயனார் வேறென்பதும் கண்டு கொள்க.

நாம் நிட்டைசெய்து உண்மையை உணரும்பொருட்டு, நிட்டையிலிருந்து சின்முத்திரைகாட்டுந் தெக்ஷணைமூர்த்தியைப் போல், நாம் இடையறாது சிவத்தியானஞ் செய்யவேண்டும் என்பதை அறிவித்தற்பொருட்டுச் சண்டேசுவரர் இடையறாது சிவத்தியானமுடையரா யிருக்கின்றார்.

இவரைப் பூசிக்குங் காலத்தும், தரிசிக்குங் காலத்தும், சிவபூஜை சிவதரிசனங்களைச் சமர்ப்பித்தே நென்பதற் கறிஞரியாகக் கையைத் தட்டி அவற்றின் பலனைத் தந்தருளும்படி பிரார்த்திக்க வேண்டும்.

உ உபமன்னிய முனிவர்.

(யாழ்ப்பாணம் அச்சுவேலி சிவபுரீ ச. குமாரசாமிக் குருக்களவர்கள்.)

மீத்தியந்தின முனிவர் தம்முடைய புத்திரராகிய பாலமுனிவர் புலிக் காலையும், புலிக்கையையும், அவைகளிலே நீண்ட கண்களையும் சிவபெரு மானுடைய திருவருளினாலே பெற்றமையைக் காண விரும்பித் தில்லை வனத்தை அடைந்தார். குமாரர் மனமகிழ்ந்து அவரெதிரே வந்து நமஸ்க ரித்தார். பிதாவாகிய மீத்தியந்தின முனிவர் அவருடைய திருமேனியைக் கண்டு மகிழ்ந்து, சிவகங்கையில் ஸ்நானஞ் செய்து திருமூலட்டானேசுர றையும் திருப்புலிச்சுரையும் பூசித்து, அவ் வியாக்கிரபாத முனிவருடைய பர்ணசாலையில் இருந்தார்.

ஒருநாள் மீத்தியந்தின முனிவர் தமது புத்திரனை நோக்கி “புதல்வ னே! நம் சந்ததி தழைத்தோங்கப் பொருந்தினுபாயின் இனி இல்லறப் பரு தியை அடையக்கடவை; உன்னை யான் பெற்றாற்போல நீ ஒருபுத்திரனைப் பெறும்படி என்வார்க்கைத் தன்னாது கொள்ளக்கடவாய்.” என்று சொல்லி வசித்த முனிவரது கற்பின்மிக்க தங்கையை விவாகவிதிப்படி அவ் வியாக் கிரபாத முனிவருக்கு மனைவியாயிருக்கும்படி செய்தார். பின்பு, அத் தே வியார் உபமன்னிய பகவானைப் பெற்றார். அங்கே வந்த அருந்ததியார் அவரைத் தம்முடைய ஆச்சிரமத் துக்குக் கொண்டுபோய்க் காமதேனுவின் பாலைபூட்டி அழகு மிக வளர்ப்பாராயினார். வளர்க்குநாளில் வியாக்கிரபா தமுனிவருந் தேவியாரும் புத்திரவாஞ்சையினாலே அவரைத் தங்கள் பர்ண சாலையிலே கொண்டுவரச்செய்து “புசிப்பாயாக” என்று கொடுத்த சாக மூல பழங்களையும், சலத்திற் கரைத்த மாணையும் அவ் வுபமன்னிய பகவான் உமிழ்ந்து பூடுவாராயினார்.

திருக்குமாரர் காமதேனுவின்பாலைப் பெறும்படி அழ, வியாக்கிரபாத முனிவர் “யாம் வறியோம்; இனிமையாகிய உணவை அறியோம்; அவைகளை யுடையவர் இவரே.” என்று எல்லாச் செல்வமுமுடைய சிவலிங்கப் பெரு மான் ச - னிதியிலே வளர்த்தி விட்டார். குமாரர் ஆதாரபதம் தளங்க ளின்மேலே சவாலிக்கின்ற உதராக்கினி பொருந் ததலினாலே அவமிருந்து கருமமே புகலிடம் துன்றமுதார். அக்கணத்திற்றானே சிவபெருமான திரு வருளாகிய திருப்பாற்கடலை அனுக்கிரகிக்கப்பெற்று, அதனைப்பருகிச் சிவ ஞானமாகிய சுவையைக்கண்டு களிகூர்வாராயினார். இச்சரித்திரம் விரி வாகக் கோயிற் புராணத்தில் வியாக்கிரபாதச் சருக்கத்திலும், உபதேசகா ண்டம் சனகாதியர் சிவாச்சுனைச் சருக்கத்திலும், சிதம்பர மாஹாத்மியத் தில் பத்தாம் அத்தியாயத்திலும் காணப்பட்டது.

ஆவின் பால்கண் டளவி லருந்தப்
பாலன் வேண்டலுஞ் செல்லென்று பாற்கடல்
கூவி னான்குரி ரும்பொழிந் கோளிலி
மேவி னானேத் தொழுவீன வீடுமே.

(திருநாவுக்கரசு நாயனார்--திருக்கோளிலி.)

அண்ட ரைத்தொலை வித்திடும் வீரனை யடைந்தோர்
பிண்ட முற்றும்வா னிறத்தினர் பூதரிற் பெரியோர்
பண்டி ரைத்தொரு முனிமகன் பின்றொடர் பாவின்
றெண்டி ரைக்கடற் றென்கையெனக் கிளர்ந்தனர் சிலரே.

(கந்தபுராணம் வீரபத்திரப்படலம், செ—௩௦)

உபமந்தியமுனிவர் கிருஷ்ணருக்குத் தீசைக் பண்ணி ஆண்டருளி
னார். அது “யாத வன்றுவ ரைக்கிறை யாகிய, மாத வன்முடி மேலடி
வைத்தவன்” (பெரியபுராணம் திருமலைச்சிறப்பு—௧௪.) என்பதனாலும்,
வாயுசங்கிதை உத்தர காண்டத்தானும் அறிக.

தாலி யறுத்த கலியாணம்.

பெண்கட்குக் கண்ணிலை, கலியாணநிலை, கைம்மைநிலை யென மூன்று
நிலைகளுண்டு. கண்ணிலை இருவகைப்படும். ஒன்று பூப்புக்கு முந்தியது.
மற்றது பூப்புக்குப் பின் கலியாணம் வரையுமுள்ளது. பூப்புக்குமுன்
பெண்கள் சிறுமியர் (Minors) ஆகலின், அவர்கள் சுதந்திரவீனர். பூத்துக்
கலியாணமாகாத பெண்கள் பெற்றோர்களால் வீட்டினுள்வைத்துப் பிறர்
பார்வையிற் படாமற் பாதுகாக்கப்படுவர். அப்பெண்களும் பிற ஆடவரைப்
பார்க்கமுடியாது. ஒருவன் தொட்டும் நடடும் பிடித்தும் கடித்தும் வருடி
யும் நெருடியும் சப்பியும் துப்பியும் விட்டுச் சாகத் தனித்த அவன் மனைவி
கைம்பெண்டாட்டி. கான்ற சோறனைய கைம்பெண்டை மாணமுள்ள
தமிழன் கண்ணெடுத்தும் பாரான். ‘சாத்திக் கழித்த மாலையும் சுவத்தின்
கழுத்துத் தாலியும்’ எனக்கே னென்றுகூறித் தாரமிழந்தவனை மணக்க
வெறுக்குந் தமிழ்ச்சிகளே பலருளர். ஒருவன் கக்கினை நக்குவது நா
யின் சுபாவமன்றோ? கைம்பெண்ணும் வேறும் ஒருவனைச் சுமக்க லஜ்ஜைப்
பட்டும், தன்வயிற்றுப் பிள்ளைகளிடம் முறைகேடு உண்டாதல் முதலிய
வற்றைக் கருதியும் ஒதுக்கிவிடுவான். ஆகவே, காதற் பேச்சுக்குக் கண்ணி
நிலையும் கைம்மை நிலையும் சிறிதும் இடந்தராமை காண்க. எஞ்சியிருப்பது
கலியாணநிலை. அதில் ஒருத்தி தான் ஒருவனுக்கு மனைவி யென்றும், வே
றொருவன் தன்னைப் பெண்டாள் விரும்புதல் கூடாதென்றும் உலகிற்குக்
காட்டவேண்டும். அப்பொருட்டு அவளுடம்பில் ஏதேனும் அடையாளம்
அணியப்படல் அவசியம். தமிழக் கலியாணிகட்கு அடையாளமா யிருந்து
வருவன தாலியும், அதனோடையையுடைய மஞ்சட்பூச்சு முதலியனவும். அவ்
வடையாணங்களில்லாவிடில் கலியாணநிலை யொன்றே காதற்பேச்சுக் கிடந்
தரும். அடையாள மில்லாமற் கலியாணம் பண்ணிக்கொண்ட ஒருத்தி
பூத்தவள்; யாவருங் காண எங்குந் திரிபவள்; கைம்மைக்கேவல் மில்லாதவள்.
சுருங்கச் சொல்லில் சு. ம. இயக்கக்காரிபோ விருப்பவன். அவளைக் காணுங்
கள்ளைகளிற் பலர் அவளுக்குக் கலியாணமாக வில்லை யெனக்கருதித் காதல்
மணம் என்னும் வியாஜத்தால் ‘பெண்ணே! உன்னைப் பெண்டாள்விரும்பு
கிறேன். நீ இசைவாயா?’ என்று வினவிக்கொண்டே திரியலாம். கணவன்
அவளருகி விருந்தாலும் அவர் அஞ்சவேண்டாம். என்னே! தாலியில்லாக்
கலியாணத்தின் மானக்கேடு! சீ! சீ!

(க. ராஜமாணிக்கப் பிள்ளை.)

வ ஐயோ! பாவம்!

சென்னையில் 'சச்சிதாந்தம்' என்றொரு தமிழ்மாதப் பத்திரிகை வெளியாகி வருகிறது. அதன் ஆசிரியர் திரு கே. ஜகதீச ஐயர் பி. எ. எம். ரத்த ஆசாரமும் மாயாவாதக் கொள்கையும் உடையவர்; சிவாகமசாரமும் சைவசமயக் கொள்கையும் இல்லாதவர். அப்படியிருக்க, அவர் அப் பத்திரிகையின் வெளியீடுதோறும் 'சைவம்' என்ற தலையங்கமிட்டு நீண்டதோர் வியாசம் எழுதிவருகிறார். அப் பத்திரிகையின் 42-ம் பக்கத்தில் "மாயாவாதிகள் அத்துவிதமென்பது 'இரண்டின்மை' யென்றும், சைவசித்தாந்திகள் அத்துவிதமென்பது 'இரண்டன்மை' யென்றும் கூறுவதாயறிகிறோம்." என்று அவரால் அதுவதித்துக்கொண்டு 'இரண்டின்மை—இரண்டன்மை எனக் கூறி முரண்படுவது வியப்பையே யுண்டாக்கும்' என்று முடிக்கப்பட்டுள்ளது. முரண்பட்ட பொருள்களில் ஒன்றைத் துணிய வேண்டுவதே பத்திரிகாசிரியருக்குப் பொறுப்பாகும். திரு. ஐயர் அந்நிலையில் அத்துவிதப் பொருள் அன்மைதா நெனத்துணிந்தால், அவருக்குப் பூரி * கொஞ்சமுங் கிடையாமற் போம்; இன்மைதானெனத் துணிந்தால் அவரொழுதும் வியாசம் 'சைவம்' ஆகாமற் போம். ஆகையால், அவ்விருவகைப் பொருள்களும் தமக்கு வியப்பைத் தருவதாகச் சொல்லி அவ்விருவகையுமே கழித்துவிட்டார் அவர். தத்துவ சாத்திர விற்பன்னர்க்கு அம்முரண்கள் எவ்வியப்பையுந் தராவென்பது அவர்க்குத் தெரியவில்லை. இன்னும் அவர் அம் முரணைக் கண்டிக்கப்புகுந்து அதேபக்கத்தில், "மிட்டாய் திதிப் புள்ளதென்று கூறும் இருவர் அதிலுள்ள சக்கரை ஒரு கடையிலிருந்து வாங்கப்பட்டதென்றும், வேறு கடையிலிருந்து வாங்கப்பட்டதென்றும் தர்க்கித்துப் பேதப்படுவதை நமக்கு ஈனேவு வூட்டுகிறது" என்கிறார். (இங்கெடுத்தாளப்படும் அவர் வாக்கியங்களிலுள்ள எழுத்து இலக்கணப் பிழை எம்மதன்று). இந்த உபமானத்திலுள்ள இரண்டு தார்க்கீகருக்குள் ஒருவன்றான் முட்டாளா? இரண்டு பேர்களுமே முட்டாள்களா? இரண்டுபேருமே முழுமுட்டாள்களாகின்றனர். அப்படியே உபமேயத்திலு மிருக்க வேண்டுமல்லவா? உபமேயத்தில் அத்துவிதத்திற்கு இன்மைப்பொருள் கொண்டவர் சங்கராசாரியர் முதலாயினோர்; அன்மைப் பொருள் கொண்டவர் ஸ்ரீமெய்கண்ட சிவாசாரிய சுவாமிகள் முதலாயினோர். இவ்விருகிறத்தினர்க்குமே அப் பட்டங் கிடைக்குமாறு அவர் உவமை காட்டியதிறம் எப்படிப்பட்டது? சைவ ஸ்தாபனப் பிரியம் அவரிடம் உண்மையிலிருக்குமாயின், முதலில் அவர் தம்மைச் சைவராக்கிக் கொள்ள வேண்டும். அஃதின்மையால் அவர் சைவத்தை உள்ளபடி விளக்கமாட்டாமலும் மாயாவாதத்தைத் தம்மை மறந்துவைதும் தவிக்கலானார். ஐயோ பாவம்!

க. ராஜமாணிக்கப் பிள்ளை.

* பூரி சங்கராசாரியரது ஸ்ரீமுகம் அப்பத்திரிகைக்குக் கிடையாமற் போமென்பது கருத்து.

சிவவழிபாடு .

(சுதாமலை சிவஸ்ரீ ச. பொன்னுஸ்வாமிக் திருக்களவர்கள்.)

(திங்கள்-ச: 68-ம் பக்கத் தொடர்பு.)

சிவன் பிரகாச வந்து வாயினும் ஆன்மா மலமறைப்பின் மயங்கிக் கடவுளைக் காணமாட்டாது. எதுபோலுமெனில், சூரியன் ஒளியுடைப் பொருளாயினும் குருடன் அதனைக் காணமாட்டாமை போலும்.

சூரிய ஒளியைக் கண் உடையார் காண்பது போலக் கடவுளது பிரகாசத்தை ஞானிகளே காண்பர். கண்ணுடையார்க்குக் குருடமலை. ஞானிகளுக்கு மலமறைப்பில்லை. கண்ணுடையார்க்குச் சூரியஒளியே வியஞ்சகமாய் நின்று சூரியனைக் காட்டும். ஞானிகட்குக் கடவுளருளே வியஞ்சகமாய் நின்று கடவுளைக்காட்டும். “அவனருளே கண்ணாகக் காணி நல்லால்” என்றும் அதுநோக்கி. ஞானிகளது வழிபாடு சிவஞானத் துணையாக நடப்பது. அதனால், அவர் ஞானச்சுண்ணைக் கண்டு வழிபடுவர். அவர் வழிபாட்டிற்குக் கடவுளு மெட்டுவர். அதுவே உண்மை வழிபாடாம்.

ஞானிகளது வழிபாடாவது தம்மை விழுங்கிய சிவஞானத்துள்ளே தாமடங்கி ஒடுங்கியிருத்தல். ‘ஒங்குணர்வி னுள்ளொடுங்கி யுள்ளத்து ளின் பொடுங்கத், தாங்குவர்மற் றேதுண்டு சொல்.’ என்ற தி ம அநோக்கி.

குறைந்த பக்குவக்கு ஏற்ற படிமுறையான ஞான வழிபாடுகளு முண்டு. அவை, கேட்டல், சிந்தித்தல், தெளிதல்களாம்.

இனி, இவ்வழிபாடுகள் ஞானிகளல்லாதார்க்குப் பொருந் துவன உல்ல. ஞானிகளல்லாதார்க்குச் சிவஞானம் வியஞ்சகமாகாது. அவர்க்கு வியஞ்சகமாவது மனமும் வாக்குமேயாம். அஃதாவது, பசுஞான பாசஞானங்களேயாம். அவரது மலமறைப்பே அத்தகுக் காரணமாம்.

ஆயினும், அவரும் கடவுளை வழிபட்டு உய்யவேண்டியவ ராகலின், எல்லாமுணர்ந்து எல்லாம் வல்ல சடவுள் அவர் வழிபாட்டிற்குந் துணையெய்வார். அதாவது, மனசினுலே தியானித்தற்குத் தக்கவடிவக் கொள்வர். அது சுத்தமாயாகாரியமாகிய மந்திர வடிவமாம். சிவம் அத்திற் றங்காணினும், அவரது சத்தி அம்மந்திரவடிவற் றங்கிநின்று வழிபாட்டை ஏற்றுக்கிருப செய்யும். மனத்தினுலே மந்திரவடிவைத் தியானிப்போர் யோகிகளெனப்படுவர். மனம் அகத்து ஒடுங்குதலும் புறத் துலிரிதலுமாகிய இயல்பினையுடையது. யோகிகள் மனத்தை விரியவிடாது ஒடுங்குதற்கு உபாயமாகப் பிராணபாயமுதலியன செய்வார். அது காலாந்தரத்தில் அப்பிராசமேலிட்டால் நிகழ்தற்பாலது. அவ்வாறன்றி, இலேசாக மனத்தை யொடுக்கிக் கடவுளை வழிபடுதல் முடிந்ததன்று. ஆதலின், மனத்தாற் செய்யும்யோகவழிபாடும் எல்லார்க்குமரிதாம். இனி, மானதவழிபாடு செய்யுயலார்ச் சியன்றாவல்லமானதவழிபாடு, பெரிதும் காயவழிபாடுஞ் செய்யத்தக்க சக்தியுண்டாதலின், அவர் பொருட்டுக் கடவுள் உருவக்கிருமேனிகொள்வர். அவை மூர்த்திகள் எனப்படும். சிவசக்தி அம்மூர்த்திகளை யதிட்டித் து, வழிபடுவோர் வழிபாட்டை ஏற்றுக் கிருபையெய்யும். அம் மூர்த்திகள் காலாக்கினியருத்திரர் முதல் அநாசிருதரீ ராயுள்ள புண்பபதிகளாயும், பஞ்சகர்த்தாக்களாயும்; உமாமகேசரர் சபாபதி தக்ஷிணமூர்த்தி சோமாஸ்கந்தர் முதலிய வடிவங்களாய் மிருப்பர். இவருள்ளே சதாசிவமூர்த்தியை அகத்தும் புறத்தும் வழிபடுவோர் ஒருவகையர். அவர் கிரியையான ரொப்படுவர். இவற்றின் பயனாகியமூர்த்தி சுளும் பரமுத்தி, பதமுத்தி, அபரமுத்தி என மூவகைப்படும். இவ்வாறு சிவவழிபாடும் அதன் பயனும் னுனித்தறிய நின்றன வென்ச.

பொங்கற் பண்டிகை.

(கண்டாச்சிபுரம் திரு. அ. முத்தைய பிள்ளையவர்கள்.)

நம் பரதகண்டத்திற் கொண்டாடப்பெறும் பல்வகைப் பண்டிகைகளுட் பொங்கற்பண்டிகையும் சிறந்த தொன்றும். இது, சூரியன் மகரராசியிற் பிரவேசிக்கும் நாளாகிய தை மாதம் முதற் றெய்தியில் நிகழ்வது. இந்நாள் தேவர்களுக்குப் பகற்காலத் தொடக்கமாகிய உத்தராயணமாகும். தேவர்களுக்கு இரவாகிய தெசுஷணயனத்து ஆறு மாதங்களில் “மகாசங்கிராமே” என்னும் சத்தியானது மக்களை மூதேவி யுருவாயும், பசுக்களைப் புலியுருவாயும் துன்புறுத்துவதெனவும், அத்துன்பம் சங்கராறுக்கிரகத்தால் சாங்கியடைவதால், தை முதற் றெய்தியில் சிவபெருமானது அஷ்ட மூர்த்தங்களுள் ஒன்றாகிய சூரியனுக்குப் புதுப்பண்டங்களைக் கொண்டு பொங்கலீட்டுப் பூசிப்பதும், பசுக்களின் துன்பம் நீங்கியதற்காக மறுநாள் பொங்கலீட்டுப் பூசித்து மாடுகளுக்கு ஊட்டுவதும் வழக்காற்றிலிருக்கின்றன.

சிவபெருமான், மண் நீர் அனல் வளி வான் ஞாயிறு திங்கள் ஆன்மா ஆகிய எட்டுவடிவாயிலங்குகின்றனர் என்பது,

“இருநிலனுய்த் தீயாகி நீருமாகி

இயமான னாயெறியுங் காற்று மாகி

அருநிலைய திங்களாய் ஞாயிறாகி

ஆகாச மாயட்ட மூர்த்த மாகி.”

“நிலநீர் நெருப்புயிர் நீள்விசம்பு நிலாப்பகலோன்

புலனாய மைந்தனோ டெண்வகையாப் புணர்ந்து நின்றான்.”

என்னும் சமயாசாரியர் திருவாக்காற் செவ்விதிற் துணியப்படும்.

இவ்வாறு சங்கர ஆராதனையைக் குறிப்பதால், “இப்பண்டிகைக்குச் “சங்கராங்கி” எனப் பெயர் வழங்கலாயிற் றென்பர்.

அன்றியும், உலகம் நடைபெறுதற்குத் துணைக் காரணமாகிய மாரியுதவும் மேகவாகனனாகிய இந்திரனுக்கு இவ்விழா எடுக்கப் பெற்று வந்ததெனவும், திருமால் கிருஷ்ணவதாரத்தில் அகணீத்கடுத்துத் தனக்கு இயற்றுமாறு செய்தனரெனவும், அதுகண்டு கனன்று இந்திரன் கன்மழையைப் பெய்விக்கக் கிருஷ்ணபகவான் கோவர்த்தன கிரியைக் குடையாகப் பிடித்துக் காத்தன ரெனவும், பின்னர் குறையிர்த் இந்திரனுக்கிரங்கி பொங்கற் பண்டிகைக்கு

முதல்நாள் அவனைப் பூசிக்கப்பணித்தன ரெனவும், அதனால் அது போகிப் (இந்திரன்) பண்டிகை யென வழங்குகிற தெனவும், இவ் விந்திர விழா வரலாறு சிலப்பதிகாரம் மணிமேகலை முதலிய பழந் தமிழ் நூல்களிற் காணப்படுகின்ற தெனவும், பிறவும் கூறுவர்.

எது எவ்வாறாயினும் இப்பண்டிகை மக்கள் மனம் பொங்கு தற்கு, அதாவது களிப்புறுதற்குச் சிறந்த தொன்றாகத் திகழ்கின்ற தென்பதற் கையபின் னு.

இன்னும், இப் பண்டிகை மக்களிடையே சுகாதாரம் பரவுதற் குச் சிறந்த துணையாகவும் காணப்படுகிறது. எவ்வாறெனில், மாற் கழி பாதத் துவக்கத்திலிருந்தே மக்கள், தத்தம் வீடுவாசல்கள் பாத் திரம் பண்டங்கள் ஆடைகள் முதலியவற்றைத் தூப்புரவு செய்த லும் புதுப்பித்தலும் உடையவராகக் காணப்பெறுகிறார்கள். இச் சசி யுடையபால் சுகாதாரம் மேலிடுவதாகும்.

இத்தகு தூய விழாவைச் சில மதியினர் மக்கள், ஆடு கோழி களை அறுத்துண்பதும், மது மாந்தி மயங்கிக்கிடப்பதும், சீட்டு சொக்கட்டான் முதலிய சூது விளையாடுவதும் ஆகிய மறவினைப் பு ரிந்து பழிபாவங்கட் கிடமாய்க் கொண்டாடிக் கழிக்கின்றனர். பொங்கலிட்டுப் புண்ணியந் தேடத்தொடங்கி அறக்கொடும் பாவத் துக் களாகின்றார்களே! இவ்விதெவ்வளவு அநியமையாகும்!

ஆகலின், சர்வஜீவதயாபர மூர்த்தியாகிய சங்கரனைப் பூசித்தற் கமைந்த சங்கராந்தி புண்ணியகாலத்தில், மக்கள் மேற்காட்டிய தீச் செயல்களை யொழித்துத் தூர்ப்பமையுடன் புதுப் பாண்டத்திற் பொங் கலிட்டு இறைவனைப் பூசித்து இகபா ஒன்பங்களைப் பெற்று இனிது வாழத் திருவருளைச் சிந்தித்து வந்திக்கின்றேன்.

மதிப்புரை மஞ்சரி.

போற்றிப் பட்டுடையும்: வினா வெண்பாவும்:--இவை, சைவ சித் தாந்த சாத்திரங்கள் புண்ணைகணுன் ஸ்ரீ உமாபதி சிவாசாரிய சுவாமிகள் அருளியவை. இவற்றுள், முன்னது சித்தாந்த வுண்மைகளைச் செவ்வி திற் றெருட்டும் சாத்திரமாவதுடன் தோத்திரமாயும், பின்னது சித்தாந் தத்தில் அரிய பெரிய பன்னிரண்டு விஷயங்களை வினா வாயிலாய் விளக் குவதாயும் அமைந்துள்ளன. இவ் விரு அறிவுதூற்களுக்கும் முன்னரே பலவுரைகள் வெளிவந்திருப்பினும், இதுபோது திருநெல்வேலிப்பேட் டை, சைவத்திருவாளர் ஆ. ஈசரமூர்த்திப் பிள்ளையவர்கள் பதவுரை கருத்துரைகள் வரைந்து வெளியிட்டுள்ள இவை, இக் காலநிலைக் கேற்ற வாறு இளைஞர்களும் பயிலுமுறையில் எளிய தெளிய டையிலு உண்மையை யுணர்த்தும் திண்மையுடையனவா யிலங்குகின்றன. போற்

றியப் பட்டுருடையைப் பல பகுதிகளாகப் பகுத்துரைத்திருப்பது, பயில்வார்க்கு நூற்கருத்து மனத்திற் பதிவதற் கேற்றதுணையாகும். இப் புத்துரையைக் “காலத்தி னாற்செய்த நன்றி” யெனச் சைவவுலகம் போற்றுவது கடப்பாடுடைத்தாம். விலை அணு 8.

சமணர் கழுவேற்றம்:—இது ஷை பிள்ளையவர்களால் இயற்றப் பெற்றது. 3 மதுரைமாநகரிற் சமணர்கள் கழுவேறியதற்குத் திருஞானசம்பந்தப்பெருமான் காரணம் எனக்கூறும் சில வம்பர்களது வாய் மதத்தை வாட்டி, பெரியபுராணப் பிரமாணங்கொண்டு பல்லாற்று ஓய்ந்து, சமணர் கழுவேற்றத்துக்குச் சமணர்களே நேர்காரணம் எனத் திறம்பட விளக்கித் தெருட்டுத் தீட்பு நுட்பஞ் செறிந்தது. பிள்ளையவர்களின் ஆராய்ச்சித்திறன், அரிஞர் உளத்துக் கருமருந்தென அண்ணிக்கும் அருமையுடைத் தென்பதை, இந் நூல் செவ்வனுடியிற் நெரிக்காநின்றது. இதன் விலை அணு 2.

இந் நூற்களும், இவ்வாசிரியர் வரைந்து வெளியிட்டுள்ள “நிருவநட் பயனி: கொடிக்கவி” ப் புத் துரையும், ‘திருநெல்வேலிப் பேட்டை, திரிபுரசுந்தரியம்மன் கோயில் மேலத்தெரு, மெய்கண்டான் நிலயம், த. ஆ. வேங்கடாசலப் பிள்ளை’ யவர்களிடத்தும், ‘சென்னை, ரிப்பன் புத்தகசாலை யிலும்’ பெற்றுக்கொள்ளலாம்.

நிருத்தூயர் நாட்துறிப்பு:—திருநெல்வேலி, தென்னிந்திய சைவசித்தாந்த துறப்பதிப்புக் கழகத்தார் வெளியிட்டது. இதில், தெய்வத் தமிழ் மறையாகிய திருக்குறளில், நான் ஒன்றுக்கு ஒரு குறளாக ஓராண்டுக்குரிய முதல் 365 குறட்பாக்கள் கருத்துரையுடன் அடங்கியுள்ளன. இன்னும் தமிழாண்டுப் பஞ்சாங்கம், இந்து, முகமதிய, கிறிஸ்தவமதச் சிறப்பு நாட்கள், சைவ வைணவப் பெரியார் திருநாட்கள், அரசியல் வீடுமுறை நாட்கள், தபாற் குறிப்புகள், வட்டி அட்டவணை, சம்பள அட்டவணை யாதிய பலவும் குறிக்கப்பெற்றுள்ளன. பலரால் வெளியிடப்பெறும் நாட்குறிப்புநூலை விட நூளுக் கொவ்வொன்றாகத் திருக்குறளை யாவரும் மனதில் எளிதிற் பதித்துக்கொள்வதற்கு ஏற்றதுணையாக இருத்தலின், தமிழ் மக்கள் காத்கிற் பொற்பணி யெனப் பொலியும் பெருமையுடையது இஃதென்னலாம்.

பொன்மலர்:—புதுச்சேரி, தமிழ்க்கல்விச் சங்கத்திலிருந்து தமிழ்ப் பண்டிதர் திரு. வீ. துரைசாமி முதலியாரவர்களை யாசிரியராகக் கொண்டு வெளிவரும் செந்தமிழ்த் திங்கள் வெளியீடு. இதன் முதன்மாதே முதலுண்கு மலர்கள் வரப்பெற்றேறும். தான் மலர்தற் கிடமாகிய சங்கத்தின் நகுதிக்கேற்பத் தமிழ்த் தொண்டாற்றுஞ் சால்புடைத்தாய், செந்தமிழ் இலக்கிய இலக்கண சாத்திர நூல்களின் துட்பங்களைப்பற்றிய சிறந்தகட்டுரைகளும், உலக நிகழ்ச்சிகளும் ஆகிய தண்ணுறந்தா துகமழுஞ் சொன்மலிவற்ற பொன்மலராகப் பூத்துள்ளது. முன்னுரை முதலியவற்றால் ஆசிரியரின் கட்டுரை வன்மையும் கடவுட்பற்றும் பிறவும் அங்கை நெல்லியென அறியத்தரும். சிறு பொழுதிற் செவ்வி கெடும் பன்மலர்போலாது, என்றும் புலரா நறு மணத்த சொன்மலராகிய இப் பொன்மலரைத் தமிழ்த் தாய்வய னுதித்த மக்னணைவரும் பொன்னேபோற் போற்றும் பொறுப்புடைய ராவாராக! வருட சந்தா உள்ளுருக்கு ரூ 1; வெளியூர்க்கு ரூ 1—8—0

வித்தகம்:—யாழ்ப்பாணத்துத் தென்கோவைத் தமிழ்ப் பண்டிதர் திரு. ச. கந்தைய பிள்ளையவர்களை ஆசிரியராகக் கொண்டு, புதுச்சேரியிலிருந்து வெளிவரும் செந்தமிழ்வாரத்தான். இதன் முதற்பகுதியின் முதற்றொகுதி வரப்பெற்றேம். திருவருளைத் துணைகொண்டு, தெய்வமணங்கமழும் திருவாசகப் பாமலர்களைச் சிரத்திற்குடி, சாகாக்கல்லியின் உண்மையைத் தமிழ் மக்கட்கு வலியுறுத்தும் ஆரியபெரிய கட்டுரையையும், வர்த்தமானங்களை யும் கொண்டு விளங்குகின்றது. இதனாசிரியரது தமிழ்ப்புலமைத்திறனும், சைவசமயப் பற்றும் தமிழுலகம் நன்கறிந்ததே. சமய சாத்திரங்களின் உள்நுறைகளை யறிதற்கு இஃது உற்றதுணையாகும். இதற்குச் சந்தா உள்நாட்டுக்கு ரூ 3; வெளிநாட்டுக்கு ரூ 4. விவரம் 'வித்தக நிலையம், புதுச்சேரி. F.R. India'

[மேற்கண்ட நூற்பிரதிகள் முதலியவற்றை எமது பார்வைக் கணப்பி யுதவிய ஆசிரியர்கட்கு நமது நன்றி யென்றும் உரியதாகுக. ப-ர்]

சிவநேசனுக்கு மதிப்புரையும் வாழ்த்தும்.

வயித்தீசுவரன் கோவில்

சிவஸ்ரீ கா. மு. கிருஷ்ணசுவாமிக் தருக்களவர்கள்.

* செல்வம் நிறைந்த “சிவநேசன்” பத்திரிகை பார்த்து, அதிலுள்ள சாஸ்திரக் கருத்துக்களை யுணர்ந்து மனவெழுச்சியுடன் பேராணந்தழுந்து, ‘சிவநேசன்’ சிறந்தோங்கத் தையனாகி சமேத வைத்தியர்தர் சன்னிதானத்திலும், முத்துக்குமாரசுவாமி சன்னிதானத்திலும் பிரார்த்தித்துவருகின்றேன்.

மகிபாலப்பதி பண்டிதமணி திருவாளர்

மு. கதிரேசச்செட்டியாரவர்கள்

“சிவநேசன்” திருந்திய முறையில் சிறந்த பொருள்களைத் தாங்கி வெளிவருதலை யறிந்து உவகை யெய்துகின்றேன்.

காஞ்சீபுரத்தைச் சார்ந்த ஐயங்கார்துளம்

சைவபுராணிகர் திருவாளர்: அ. க. பொன்னுசாமி முதலியார் அவர்கள்.

1. உலகெலாம் பரவி யல்ல லுற்றிடு தியிரர் தன்னை இலகொளி விரித்து வென்று ழிரித்திடுந் தன்மை யேபோலலகிவான் மாக்க டங்க ளறிவினை யலைத்த முத்து மலமிரித் தருளு ஞான மலிசிவ நேசன் வாழி!
2. இச்சிவ நேசற் போற்று மிசையினர் வியாச நல்கும் பொச்சமி லறிஞ ரச்சிற் பொறித்திடும் இராம் சாமி விச்சைநூல் வல்லான் இன்னோர் விரும்புமீ ரெண்பேறுந்து கச்சியே கம்பன் காமக் கண்ணிதன் னருளால் வாழி!